
Ganeshastotram Ratnapanchakam 1

गणेशस्तोत्रं रत्नपञ्चकं १

Document Information



Text title : Ganeshastotram (Ratnapanchakam 1)

File name : gaNeshastotramratnapanchakam1.itx

Category : ganesha

Location : doc_ganesha

Author : Kalyanasevaka

Proofread by : Brahatha Mohan

Latest update : May 22, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 23, 2026

sanskritdocuments.org



ಗಣೇಶಸ್ತೋತ್ರಂ ರತ್ನಪಂಚಕಂ ೧



(ರತ್ನಪಂಚಕೇ ಪ್ರಥಮಂ ರತ್ನಂ .)

ನತ್ವಾ ಯನ್ಮುನಯ ಇಹೈವ ಯಾಂತಿ ಸರ್ವೇ
ನಿರ್ವಿಘ್ನಂ ಪ್ರಥಮತ ಏವ ತನ್ನಮಾಮಿ .

ಬ್ರಹ್ಮಾದ್ಯಂ ಸಕಲಜಗದ್ ಗಣೇಶರೂಪಂ
ಶ್ರೀರಾಮಂ ವಿಮಲಮನಂತಮೇಕವಸ್ತು .. ೧..

ಪ್ರತ್ಯಕ್ಷಂ ತ್ವಮಸಿ ಗಣೇಶ ! ಸರ್ವರೂಪೋ
ಬ್ರಹ್ಮ ತ್ವಂ ಸಕಲಮಿದಂ ಸನಾಮರೂಪಂ .

ಕರ್ತಾ ತ್ವಂ ನಿಖಿಲಚರಾಚರಸ್ಯ ಧರ್ತಾ
ಹರ್ತಾ ತ್ವಂ ತ್ರಿಶಿವವಿರಂಚಿವಿಷ್ಟುರೂಪಃ .. ೨..

ಶ್ರೋತಾರಂ ನಿಜಮವ ಮಾಂ ಸದೈವ ಶಿಷ್ಯಂ
ವಕ್ತಾರಂ ಹ್ಯವಸಿ ನ ಕಾಽಪಿ ಮೇಽತ್ರ ಶಂಕಾ .

ಸರ್ವಾಸ್ತ್ವಂ ಸುರನರಸಾಧಕಾನ್ವಿತೇವ
ದಿಗ್ಭಾಗಾತ್ಸಕಲತ ಏವ ಪಾಹಿ ನಿತ್ಯಂ .. ೩..

ಸಚ್ಚಿತ್ತಂ ಸುಖಘನವಾಜ್ಮಯೋಽದ್ವಿತೀಯೋ
ವಿಜ್ಞಾನಂ ಪರತರವಸ್ತು ದೇವ ! ಸಾಕ್ಷಾತ್ .

ಜ್ಞಾನಂ ತ್ವಂ ಸಕಲಮಯೋ ಜಗತ್ಸ್ವರೂಪಃ
ಪ್ರತ್ಯಕ್ಷಂ ಶುಭತಮಮೂರ್ತಿರೇವ ಪೂರ್ಣಃ .. ೪..

ಮೀಮಾಂಸಾ ದ್ವಿವಿಧಾ ಹಿ ಗೌತಮಮತಂ ವೈಶೇಷಿಕಂ ಯೌಗಿಕಂ
ಸಾಂಖ್ಯಂ ವ್ಯಾಕರಣಂ ನಿರುಕ್ತಮಖಿಲಂ ಛಂದೋಽಥ ಶಿಕ್ಷಾದಿಷಟ್ .

ಕಲ್ಪೋ ಜ್ಯೋತಿಷನೀತಿಧರ್ಮವಿವಿಧಾ ವಿದ್ಯಾಃ ಕಲಾಃ ಕೀರ್ತನಂ
ಹ್ಯಾಯುಃಕಾರ್ಮುಕವಾಸ್ತುವೇದವಿಷಯಾಃ ಶಾಖಾ ಗಣೇಶಃ ಸ್ವಯಂ .. ೫..

ಬ್ರಹ್ಮಾ ವಿಷ್ಟುಶ್ಚ ರುದ್ರಃ ಸುರಪತಿರನಲೋ ಭೂರ್ಮುಖಾಃ ಸಪ್ತಲೋಕಾಃ
ಸೂರ್ಯಸ್ತ್ವಂ ಚಂದ್ರಮಾಸ್ತ್ವಂ ಯಮವರುಣಸುರಾ ವಿಶ್ವತಶ್ಚಕ್ಷುರೇಕಃ .

ಸರ್ವಜ್ಞಃ ಸರ್ವಶಕ್ತಿಃ ಸರಿಗಮಪಥನಿಬ್ರಹ್ಮವೀಣಾಸ್ವರೂಪ-
ಸ್ತ್ವಂ ನಾಥೋ ಹ್ಯಾತ್ಮವಿದ್ಯಾ ಸಕಲಸುರಮುನಿಧ್ಯೇಯರೂಪೋ ಗುರುಸ್ತ್ವಂ .. ೬..

ತ್ರಿಕಾಲಾತೀತಸ್ತ್ವಂ ತ್ರಿಗುಣರಹಿತೋ ಹ್ಯತ್ರಯವಪು-

ಸ್ತ್ರಿಶಕ್ತಿಮೂಲಂ ತ್ವಂ ವಿಯದನಿಲತೇಜೋಜಲಭುವಃ .
 ಮಹಾಯೋಗೀ ಮೌನೀ ಯಮಿಹ ಸತತಂ ಧ್ಯಾಯತಿ ಹೃದಾ
 ಸ ಆತ್ಮಾ ಸರ್ವೇಷಾಂ ಸಕಲಸುರರೂಪಸ್ವಮಸಿ ವೈ .. ೭..
 ಲಂಬೋದರಃ ಪ್ರಕೃತಿತಃ ಪುರುಷಾತ್ಪರೋಽಯಂ
 ವಿಘ್ನಾಂತಕೋ ಗಣಪತಿರ್ಜಗತೋಽಸ್ಯ ಹೇತುಃ .
 ಆವಿರ್ಭೂವ ಶಿವನಂದನರೂವತೋಽಸೌ
 ಸೃಷ್ಟಿಯಾದಿಕಾಲ ಇಹ ಭಕ್ತಜನಾವನಾರ್ಥಂ .. ೮..
 ಓಂ ಗಂ ಗಣೇಶವರದಂ ಪ್ರಣಮಾಮಿ ನಿತ್ಯಂ
 ಲಂಬೋದರಂ ಗಜಮುಖಂ ಧೃತಪಾಶಹಸ್ತಂ .
 ಭಕ್ತಾನುಕಂಪಿತಹೃದಂ ಜಗದೀಶ್ವರಂ ತಂ
 ಧ್ಯಾಯಂತಿ ಚಾತ್ಮಹೃದಯೇ ಮುನಿಯೋಗಿನೋ ಯಂ .. ೯..
 ವಿದ್ಯಾಕಲಾಗುಣನಿಧಿಂ ಸಕಲಾರ್ಥದಂ ಸ-
 ಚ್ಚಿತ್ತೈಶ್ಚಕಂದಮಮೃತಂ ಪ್ರಭಜಾಮಿ ಪೂರ್ಣಂ .
 ನಿರ್ವಿಘ್ನಕಾರಕಮಮುಂ ನು ಕಲೌ ಪ್ರಸನ್ನ -
 ಮತ್ಯಲ್ಪಕಾಲಭಜನಾತ್ಸಪದಪ್ರದಂ ತಂ .. ೧೦..
 ರಕ್ತಗಂಧರಕ್ತಪುಷ್ಪರಕ್ತವಸ್ತ್ರಧಾರಕ-
 ಮೇಕದಂತವಕ್ರತುಂಡ ರಕ್ತವರ್ಣಶಾಂಕರಂ .
 ಸೂಕ್ಷ್ಮನೇತ್ರಶೂರ್ಪಕರ್ಣಕಂ ಹಿ ಮೂಷಕಧ್ವಜಂ
 ಶ್ರೀಗಣೇಶ ! ಬುದ್ಧಿದಾಯಕಂ ಮುದಾ ನಮಾಮ್ಯಹಂ .. ೧೧..
 ಏಕದಂತಾಯ ವಿದ್ಮಹೇ ವಕ್ರತುಂಡಾಯ ಧೀಮಹಿ ..
 ಗಣೇಶಾಯ ನಮಸ್ತುಭ್ಯಂ ತನ್ನೋ ದಂತಿಃ ಪ್ರಚೋದಯಾತ್ .. ೧೨..
 ನಮಸ್ತೇ ವ್ರಾತಪತಯೇ ನಮೋ ವಿಘ್ನವಿನಾಶಿನೇ ..
 ನಮಃ ಪ್ರಮಥಪತಯೇ ನಮಃ ಶಿವಸುತಾಯ ತೇ .. ೧೩..
 ನಮಸ್ತೇ ಹ್ಯೇಕದಂತಾಯ ಚಿಚ್ಚೇವರದಮೂರ್ತಯೇ ..
 ಲಂಬೋದರ ಗಣೇಶಾಯ ಶೂರ್ಪಕರ್ಣಾಯ ತೇ ನಮಃ .. ೧೪..
 ಶಾಂತೋ ದಾಂತಸ್ತಿತಿಕ್ಷುರ್ಗುರುಪದಕಮಲೇ ಪೂರ್ಣನಿಷ್ಯಃ ಸುಶಿಷ್ಯಃ
 ಪೂರ್ಣಾತ್ಮಾನಂ ಗಣೇಶಂ ಸಕಲಭಯಹರಂ ಪೂರ್ಣಭಕ್ತ್ಯಾ ವಿಜಾನನ್ .
 ಧ್ಯಾತ್ವಾ ಸ್ತುತ್ವಾಽಥ ನತ್ವಾ ನಿರತಿಶಯಸುಖಂ ತತ್ಪ್ರಸಾದಾಲ್ಲಭೇತ್ಸಃ
 ಪ್ರಾರಬ್ಧಂ ನೈವ ತಸ್ಯ ಕ್ಷಣಿಕಮಪಿ ತದಾ ಪೂರ್ಣಕಲ್ಯಾಣಮೂರ್ತೇಃ .. ೧೫..
 ಕಲ್ಯಾಣ ಸೇವಕಕೃತಂ ಸುಗಣೇಶಭಕ್ತ್ಯಾ
 ಸ್ತೋತ್ರಂ ಚಿದಕ್ಷರಸತೋ ಗಣನಾಯಕಸ್ಯ .
 ವಾರಾತ್ತಥಾ ಸುಮನನಾದ್ಗಣರಾಟ್ಯಭಕ್ತ್ಯಾ

ಕಲ್ಯಾಣಮತ್ರ ಸಲಭೇಚ್ಚಿರಶಾಂತಿಸೌಖ್ಯಂ .. ೧೬..
ಇತಿ ಶ್ರೀಸಮರ್ಥರಾಮದಾಸ-ಕಲ್ಯಾಣಪದಾನ್ವಿತ-
ಕಲ್ಯಾಣಸೇವಕಪ್ರಣೇತ ರತ್ನಪಂಚಕೇ ಪ್ರಥಮಂ ರತ್ನಂ ಗಣೇಶಸ್ತೋತ್ರಂ
ಸಂಪೂರ್ಣಂ .

Proofread by Brahatha Mohan

—
Ganeshastotram Ratnapanchakam 1

pdf was typeset on May 23, 2026

—
Please send corrections to sanskrit@cheerful.com

